

د نښتر ورکې ونه

د بلوط د دنگو دنگو ونو تر مېنځه يوه د نښتر ونه هم وه. د نښتر ونه ښائسته خو خوشحاله نه وه. يوه ورځ هغه سوچ کوو چې د بلوط پانې شنې او پستې دي خو زما پانې لکه دستنو تېره او کلکې دي. ځکه چرچنې د بلوط په ونه کښې جالې جوړوي او زما په خانگو کښې نه جوړوي. کاش چې زما پانې هم شنې او نرمې وې!

سحر چې کله نښتر دخوبه پاڅېده نو د هغه پانې پستې شوې وې. وروکړه نښتر د پر خوشحاله شته خو په دې کښې يوه بيزه هلته راوړسېده. کله چې ئې د نښتر پستې پستې او شنې پانې وليدې نو په زر زر ئې وخوړې.

نښتر خوار د پر خفه شته خوبيزې ته ئې څه نه شو وئيلې. هغه سوچ وکړو چې که چرې دهغه پانې د سرو زرو وې نو بيزه خود سرو زرو پانې نه خوري. په دوېمه ورځ چې هغه د خوبه وين شته نو د پر خوشحاله شته ځکه چې ټولې پانې ئې د سرو زرو شوې وې. خو يو غل پرې راپېښ شته او ټولې پانې ئې ترې وشو کولې.

سحر چې نښتر خپلې تشې خانگې وليدې نو د پر خفه شته. "څه بڼه به وې چې که زما ټولې پانې د شيشې وې. د شيشې پانې بيزه نه خوري او بنيادم ئې نه پټوي" هغه سوچ وکړو.

په درېمه ورځ چې هغه راوين شته نو ټولې پانې ئې د شيشو شوې وې. نمر پرې لگېدو او په نمر کښې پر قېدې. واړه نښتر لاسونه وپړقول ... واه... څومره ښکلې ښکاري زما پانې -- هغه دځان سره ووي.

ټوله ورځ پانې پر قېدې - په غرمو کښې هغه سم واړه واړه نمر ونه ښکارېدل. په ماښام کښې چې به کله نمر او اسمان سره شول نو داسې به لگېدل لکه چې د شيشې په هره پاڼه کښې اور بلېږي. وروکړه نښتر د پر خوشحاله وه.

هغه شپه تېره سيلۍ راغله. د شپې پانې د يو بل سره په جنگېدو شوې او په جنگېدو جنگېدو چوري چوري لارې.

د نېتر بڼاخونه يو ځل بيا بې پانو شول. نېتر وويل چې د ټولو نه بڼه خوزما د ستنو په شان کلکې پانې وې. نه بيزو خوړلې شوې، نه غل پټولې شوې او نه تېرې سيلۍ ماتولې شوې. کاش چې هغه پانې مې بيرته راشي.

په ورپسې سحر چې د خوبه پاڅېده نو پانې ئې بيرته د پخوا په شان شوې وې. دستنو په شان تېره او کلکې - وړوکي نېتر چې خپلې پخوانۍ پانې وليدې نو خوشحاله شوه. ده بيا د بل قسمه پانو سوچ نه کوو.

(د يوې پخوانۍ انگرېزي قيصې نه ژباړه او ماخوډ)

